

مرتا ہوں اُس آواز پر ہر چند سراڑ جائے
جلاد کو لیکن وہ کہے جائیں کہ ہاں اور
ہیں اور بھی دنیا میں سخنور بہت اچھے
کہتے ہیں کہ غالب کا ہے اندازِ بیاں اور

دوشنبہ کا دن، بیس دسمبر کی صبح کا وقت ہے۔ نگلیٹھی رکھی ہوئی ہے۔ آگ تاپ رہا ہوں
اور خط لکھ رہا ہوں۔ یہ اشعار یاد آگئے، تم کو لکھ بیجئے۔ والسلام
دوشنبہ ۲۰ دسمبر ۱۸۵۸ء

(۱۳)

بھائی صاحب!

تمہارا خط اور قصیدہ پہنچا۔ اصل خط تمہارا لٹافے میں پیسٹ کر مرزا آفتاب کو بھیج دیا تاکہ
حال اُن کو مفصل معلوم ہو جائے۔ بعد اس رپوٹ کے تم کو تہنیت دیتا ہوں۔ پروردگار
بے تصدق ائمہ اظہار یہ پیش آمد اقبال تم کو مبارک کرے اور منصب ہائے خطیر اور مدارج عظیم
کو پہنچا دے۔ واقعی یہ کہ تم نے بڑی جرأت کی، فی الحقیقت اپنی جان پر کھیلے تھے۔ بات پیدا
کی مگر اپنی مردی و مردانگی سے۔ دولت کا ہاتھ آنا مح نیک نامی، اس سے بہتر دنیا میں کوئی
بات نہیں۔ اب یقین ہے کہ خدمتِ منصفی ملے اور جلد ترقی کرو۔ ایسا کہ سال آئندہ تک چشم بدور
صدر الصدور ہو جاؤ۔

اللہ اللہ ایک وہ زمانہ تھا کہ "مغل" نے تمہارا ذکر مجھ سے کیا تھا اور وہ اشعار جو تم نے
اُس کے حُسن کے وسعت میں لکھے تھے، تمہارے ہاتھ کے لکھے ہوئے مجھ کو دکھائے تھے۔ اب
ایک یہ زمانہ ہے کہ طرفین سے نامہ و پیام آتے جاتے ہیں۔ انشاء اللہ تعالیٰ وہ دن بھی آجائے گا
کہ ہم تم باہم بیٹھیں اور باتیں کریں۔ قلم بیکار ہو جائے، زبان بر سر گفتار آئے۔

انشاء اللہ خاں کا بھی قصیدہ میں نے دیکھا ہے۔ تم نے بہت بڑھ کر لکھا ہے اور اچھا

سماں باندھا ہے۔ زبان پاکیزہ، مضامین اچھوتے، معانی نازک، مطالب کا بیان
دل نشیں۔ زیادہ کیا لکھوں۔

غالب

اپریل ۱۸۵۹ء

(۱۵)

شرطِ اسلام بود و رزش ایمان بالغیب
اے تو غالب ز نظر مہر تو ایمان من است

حلیہ مبارک نظر افروز ہوا۔ جانتے ہو کہ مرزا یوسف علی خاں عزیز نے جو کچھ تم سے کہا،
اُس کا منشا کیا ہے؟ کبھی میں نے بزمِ احباب میں کہا ہو گا کہ مرزا حاتم علی کے دیکھنے کو جی چاہتا
ہے۔ سنتا ہوں کہ وہ طرح دار آدمی ہیں اور بھائی تمہاری طرح داری کا ذکر میں نے مغل جان
سے سنا تھا۔ جس زمانے میں کہ وہ نواب حامد علی خاں کی نوکر تھی اور اُس میں مجھ میں بے تکلفانہ
رابط تھا تو اکثر مغل سے پہروں اختلاط ہوا کرتے تھے۔ اُس نے تمہارے شعر اپنی تعریف
کے بھی مجھ کو دکھائے ہیں۔

یہ ہر حال تمہارا حلیہ دیکھ کر تمہارے کشیدہ قامت ہونے پر مجھ کو رشک نہ آیا کس واسطے،
میرا قد بھی درازی میں انگشت نما ہے۔ تمہارے گندمی رنگ پر رشک نہ آیا کس واسطے
کہ جب میں جیتتا تھا تو میرا رنگ چمپی تھا اور دیدہ در لوگ اُس کی ستائش کیا کرتے تھے۔
اب جو کبھی مجھ کو وہ اپنا رنگ یاد آتا ہے تو چھاتی پر سانپ سا پھرتا ہے، ہاں مجھ کو رشک آیا
اور میں نے خون جگر کھایا تو اس بات پر کہ ڈاڑھی خوب گھٹی ہوئی ہے۔ وہ مزے یاد آگئے
کیا کہوں جی پر کیا گزری۔ بہ قول شیخ علی حزیں:

تا دست رسم بود، ز دم چاک گریباں
شرمندگی از خرقہ پشمینہ مدارم

جب ڈاڑھی موچھ میں سفید بال آگئے، تیسرے دن چوٹی کے اندھے گالوں پر

نظر آنے لگے۔ اس سے بڑھ کر یہ ہوا کہ آگے کے دو دانت ٹوٹ گئے۔ ناچار مسی بھی چھوڑ دی اور ڈاڑھی بھی گرے یاد رکھیے کہ اس بھونڈے شہر میں ایک وردی ہے عام۔ ملا، حافظ، بساطی، نیچہ بند، دھوبی، ستقا، بھٹیاریہ، جولاہا، کبچراہ، منہ پر ڈاڑھی سر پر بال۔ فقیر نے جس دن ڈاڑھی رکھی، اسی دن سر منڈایا۔ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ کیا ایک رہا ہوں۔ صاحب! بندے نے "دستبنو" جناب اشرف الامرا جارج فریڈرک ایڈمنٹن صاحب لفٹنٹ گورنر بہادر غرب و شمال کی نذر بھیجی تھی۔ سو ان کا فارسی خط محررہ دہم مارچ مشتمل بر تحسین و آفرین و انظار خوشنودی بطریق ڈاک آگیا۔ پھر میں نے تہنیت میں لفٹنٹ گورنری کے قصیدہ فارسی بیجا۔ اُس کی رسید میں نظم کی تعریف اور اپنی رضا مندی پر متضمن خط فارسی بہ سیل ڈاک مرقومہ چہار دہم آگیا۔ پھر ایک قصیدہ فارسی مدح و تہنیت میں جناب رابرٹ منٹگری صاحب لفٹنٹ گورنر بہادر پنجاب کی خدمت میں بہ واسطہ صاحب کمنٹر بہادر دہلی بھیجا تھا۔ کن ان کا مہری خط بہ ذریعہ صاحب بہادر دہلی آگیا۔ پسن کے باب میں ابھی کچھ حکم نہیں۔ اسباب توقع کے فراہم ہوتے جاتے ہیں۔ دیر آید درست آید۔ اناج کھاتا ہی نہیں ہوں۔ آدھ سیر گوشت دن کو اور پانچ بھر شہراب رات کو ملے جاتی ہے:

ہر ایک بات پر کہتے ہو تم کہ تو کیا ہے
تھیں کہو کہ یہ اندازِ گفتگو کیا ہے

اگر ہم فقیر سچے ہیں اور اس غزل کے طالب کا ذوق پکا ہے تو یہ غزل اس خط سے پہلے پہنچ گئی ہوگی۔ رہا سلام، وہ آپ پہنچا دیں گے۔

اداکر اپریل ۱۸۵۹ء

(۱۶)

جناب مرزا صاحب!

دلی کا حال تو یہ ہے، شعر:

گھر میں تھا کیا جو ترا غم اُسے غارت کرتا
وہ جو رکھتے تھے ہم اک حسرتِ تعمیر، سو ہے

یہاں دھرا کیا ہے جو کوئی لوٹے گا۔ وہ خبر محض غلط ہے اگر کچھ ہے تو بدیں غلط ہے کہ چند روز چند گوروں نے اہل بازار کو ستایا تھا۔ اہل قلم اور اہل قوج نے یہ اتفاق رائے ہم دگر ایسا بندوبست کیا کہ وہ فساد مٹ گیا۔ اب امن و امان ہے۔

ناسخ مرحوم جو تمہارے اُستاد تھے میرے بھی دوست صادق الوداد تھے، مگر یک فنے تھے۔ صرف غزل کہتے تھے۔ قصیدے اور مثنوی سے ان کو کچھ علاقہ نہ تھا۔ سبحان اللہ تم نے قصیدے میں وہ رنگ دکھایا کہ انشا کو رشک آیا۔ مثنوی کے اشعار جو میں نے دیکھے، کیا کہوں کیا حفظ اٹھایا۔

بیت:

خلا سے میں بھی چاہوں از رہ مہر
فروغ میرزا حاتم علی مہر

اگر اسی انداز پر انجام پائے گی تو یہ مثنوی کا نامہ اردو کہلائے گی۔ خلا تم کو جیتا رکھے۔ تمہارا دم غنیمت ہے۔ صاحب! میں تم سے پوچھتا ہوں کہ "معیار الشعرا" میں تم نے اپنا خط کیوں چھپوایا تمہارے ہاتھ کیا آیا؟ سنو تو سہی اگر سب کا کلام اچھا ہو تو امتیاز کیا رہے؟

اپریل ۱۸۵۹ء

(۱۷)

مرزا صاحب!

ہم کو یہ باتیں پسند نہیں پنیٹھ برس کی عمر ہے۔ پچاس برس عالم رنگ و بو کی سیر کی ہے۔ ابتدائے شباب میں ایک مرشد کامل نے یہ نصیحت کی ہے کہ ہم کو زہد و ورع منظور نہیں۔ ہم مانع فریق فوج نہیں۔ پیو، کھاؤ، مزے اڑاؤ مگر یہ یاد رہے کہ مصری کی مکھی بنو شہد کی مکھی نہ بنو۔ سو میرا اس نصیحت پر عمل رہا ہے، کسی کے مرنے کا وہ غم کرے جو آپ نہ مرے کیسی اشک